



# KERALA GAZETTE

PUBLISHED BY AUTHORITY

Vol. LV വാല്യം 55	} THIRUVANANTHAPURAM, TUESDAY	12th October 2010 2010 ഒക്ടോബർ 12	} No. നമ്പർ	40
		20th Aswina 1932 1932 ആശ്വിനം 20		

## PART III

## Animal Husbandry Department

ദർഘാസ്/ലേലപ്പരസ്യം

നമ്പർ 91/2010.

2010 സെപ്റ്റംബർ 16.

മൃഗ സംരക്ഷണ വകുപ്പിന്റെ കീഴിലുള്ള കോട്ടയം ജില്ലയിലെ കപ്പാട് പിഗ് ബ്രീഡിങ്ങ് ഫാമിലെ താഴെപ്പട്ടികയിൽ പറഞ്ഞിട്ടുള്ള പാഴ് മരങ്ങൾ ദർഘാസ്/ലേലം മുഖേന വാങ്ങുന്നതിന് താൽപ്പര്യമുള്ളവരിൽനിന്നും മുദ്രവച്ച കവരിൽ ദർഘാസുകൾ ക്ഷണിച്ചുകൊള്ളുന്നു. ദർഘാസ് ഫാറങ്ങൾ 2010 നവംബർ മാസം 8-ാം തീയതി ഉച്ചയ്ക്ക് 1 മണിവരെ കപ്പാട് പിഗ് ബ്രീഡിങ്ങ് ഫാം പ്രോജക്ട് ഓഫീസറുടെ പക്കൽനിന്നും ലഭിക്കുന്നതാണ്. പൂരിപ്പിച്ച ദർഘാസുകൾ അന്നേദിവസം 3 മണിവരെ സ്വീകരിക്കുന്നതും അന്നേദിവസം ഉച്ചതിരിഞ്ഞ് 3.30-ന് അപ്പോൾ സ്ഥലത്ത് ഹാജരുള്ള ദർഘാസുകാരെ മാത്രം പങ്കെടുപ്പിച്ചുകൊണ്ട് കപ്പാട് പിഗ് ബ്രീഡിങ്ങ് ഫാം പ്രോജക്ട് ഓഫീസറോ അദ്ദേഹം ചുമതലപ്പെടുത്തുന്ന മറ്റൊരു ഉദ്യോഗസ്ഥനോ ലേലം നടത്തുന്നതും ലേലത്തിനുശേഷം, ലേലക്കാരുടെ സാന്നിധ്യത്തിൽ ദർഘാസുകൾ തുറന്ന് പരിശോധിക്കുന്നതും ലേലത്തിലോ/ദർഘാസിലോ കൂടുതൽ തുക വാഗ്ദാനം ചെയ്യുന്നവരുടെ പേരിൽ മേലധികാരിയുടെ അന്തിമ ഉത്തരവിന് വിധേയമായി വിൽപ്പന ഉറപ്പിക്കുന്നതുമായിരിക്കും. ലേലം സംബന്ധിച്ച കൂടുതൽ വിവരങ്ങൾ കപ്പാട് പിഗ് ബ്രീഡിങ്ങ് ഫാം പ്രോജക്ട് ഓഫീസിൽനിന്ന് ഓഫീസ് സമയങ്ങളിൽ അറിയാവുന്നതാണ്.

പട്ടിക

നമ്പർ	മരത്തിന്റെ പേര്	എണ്ണം	ഉദ്ദേശ അളവ്	
			തടി	വിറക്
1	റബ്ബർ	165	60 MT	16 MT
2	വട്ട	15	175 cft	..
3	പാല	3	50 cft	..

നിരതദ്രവ്യം—രൂപ 5,000.

ദർഘാസ് ഫോറത്തിന്റെ വില—രൂപ 500 + വാറ്റ്.

ദർഘാസ്/ലേല സ്ഥലം—കപ്പാട് പിഗ് ബ്രീഡിങ്ങ് ഫാം.

ലേല നിബന്ധനകൾ

- വിൽപ്പനയിൽ പങ്കെടുക്കുവാൻ ആഗ്രഹിക്കുന്നവർ ഓഫീസ് സമയത്ത് കപ്പാട് പിഗ് ബ്രീഡിങ്ങ് ഫാം പ്രോജക്ട് ഓഫീസറുടെ അനുമതിയോടെ മരങ്ങൾ പരിശോധിച്ച് ബോധ്യപ്പെടേണ്ടതാണ്.
- ദർഘാസ് ഫാറം ആവശ്യമുള്ളവർ തിരിച്ചറിയൽ രേഖ സഹിതം അപേക്ഷിക്കേണ്ടതാണ്.
- നിശ്ചിത സമയത്തിനുശേഷം ലഭിക്കുന്ന ദർഘാസുകൾ സ്വീകരിക്കുന്നതല്ല.

4. ഏറ്റവും കൂടുതൽ തുക വാഗ്ദാനം ചെയ്യുന്നവരുടെ ദർഘാസ്/ലേലം മേലധികാരത്തിലേക്ക് അംഗീകാരത്തിനായി അയയ്ക്കുന്നതും മറ്റുള്ളവരുടെ നിരതദ്രവ്യം അപ്പോൾത്തന്നെ മടക്കി നൽകുന്നതുമാണ്.
5. ദർഘാസ്/ലേലത്തുകയുടെ 50% (നിരതദ്രവ്യമുൾപ്പെടെ) അപ്പോൾത്തന്നെ അടയ്ക്കേണ്ടതാണ്.
6. ദർഘാസുകൾ സ്വീകരിക്കുന്നതിനോ നിരാകരിക്കുന്നതിനോ ഉള്ള പൂർണ്ണമായ അധികാരം ബന്ധപ്പെട്ട ഉദ്യോഗസ്ഥനിൽ നിക്ഷിപ്തമാണ്.
7. ദർഘാസ്/ലേലം അംഗീകരിച്ചതായി അന്തിമ അറിയിപ്പ് കിട്ടി 30 ദിവസത്തിനുള്ളിൽ ബാക്കി ലേല തുകയും നിയമ പ്രകാരമുള്ള നികുതിയും അടച്ച് മരങ്ങൾ വെട്ടി മാറ്റേണ്ടതാണ്.

പിഗ് ബ്രിഡിങ്ങ് ഫാം,  
കപ്പാട്, കോട്ടയം.

(ഒപ്പ്)  
പ്രൊജക്ട് ഓഫീസർ.  
(കേരള ഗവർണ്ണർക്കുവേണ്ടി)